

Gew Lura

JOSEPH SCIBERRAS

Fil-wasla ta' ghadd kbir ta' emigranti fi
żjara lil art twelidhom u 'l nieshom.

Hemm hu!... Araw fejn hu!... Qed joqrob!...
Daqt jinżel... Ma jdumx... Fi ftit ħin.
Ġa' niżżel ir-roti... ġa' tbaxxa...
Dalwaqt jibdew kollha niżlin...

Fuq ponot subġhajhom jintrefghu
u jdellu ġhajnejhom mix-xemx,
u jharsu ħarkiena u ferhana
ġhax żbalji did-darba ma hemmx.

Qed jinżel... Ir-roti se jmissu...
Arahom!... Ftit ieħor... missew...
Il-ġiri qed jonqos... Il-magni
qawwiya ġa' ġhoddhom intfew.

Ġa' l-omm qieġhda tgholli lil binha.
Ġa' jleqqu bid-dmugh xi ġhajnejn.
Ġa' lesti l-imkatar ħa jxejru.
Ġa' ħmaru bil-ferħ il-haddejn.

Ġej lejna... Se jieqaf... se jieqaf...
Ir-roti u l-iskrejjen weqfin...
Arahom il-haddiema bl-iskala
lejn żaqqu bil-heffa resqin.

Sa fl-aħħar infethet il-bieba
u niżlu bil-heffa t-tarġiet,
iħarsu bil-herqa ġol-ġemgħa
lil marthom ifittxu u 'l-ulied.

Xi nqala'? Xi saram? Ġhax ġhadhom
miżmuma lkoll f'daqqa hemm ġew?
Halluhom, jaħasra, ħa mmorru;
ilna ġhomor hawnhekk, nistennew.

Hemm huma! Bdew ħierġa ferħana.
fuq fommhom tbissima ta' serħ;
ixejru u jsellmu sa jaslu
ħdejn nieshom mitlufa bil-ferħ

"Ma!" "Ibni!" "Missieri!" u "Huti!"
"Karmenu!" "Marija!" "Uliedi!"
"Maħbuba!" "Hanini!" "Għażiża!"...
Tal-firda t-tbatija ntesiet.

U marru fi djarhom ferħana
bit-tama f'gejjieni sabiħ.
li jtihom il-warda msoffija
mix-xewka moħbija ġo fih.